

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
ఓం నమో భగవతే వాసుదేవాయ

మహర్షి వేదవ్యాసప్రణీతం శ్రీమద్భాగవతమహాపురాణం

॥ సప్తమస్కంధే ద్వాదశోఽధ్యాయః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

ఓం నమో భగవతే వాసుదేవాయ

శ్రీమద్భాగవతమహాపురాణం

॥ సప్తమస్కంధే ద్వాదశోఽధ్యాయః ॥

నారద ఉవాచ

బ్రహ్మచారీ గురుకులే వసన్ దాంతో గురోర్హితం ।
ఆచరన్ దాసవన్నీచో గురౌ సుదృఢసౌహృదః ॥ 1 ॥

సాయం ప్రాతరుపాసీత గుర్వగ్న్యర్కసురోత్తమాన్ ।
ఉభే సంధ్యే చ యతవాగ్ జపన్ బ్రహ్మ సమాహితః ॥ 2 ॥

ఛందాన్యధీయీత గురోరాహూతశ్చేత్ సుయంత్రితః ।
ఉపక్రమేఽవసానే చ చరణౌ శిరసా నమేత్ ॥ 3 ॥

మేఖలాజినవాసాంసి జటాదండకమండలూన్ ।
బిభృయాదుపవీతం చ దర్శపాణిర్యథోదితం ॥ 4 ॥

సాయం ప్రాతశ్చరేద్భైక్షం గురవే తన్నివేదయేత్ ।
భుంజీత యద్యనుజ్ఞాతో నో చేదుపవసేత్ క్వచిత్ ॥ 5 ॥

సుశీలో మితభుగ్ దక్షః శ్రద్ధధానో జితేంద్రియః ।
యావదర్థం వ్యవహరేత్ స్త్రీషు స్త్రీనిర్జితేషు చ ॥ 6 ॥

వర్జయేత్ ప్రమదాగాఢామగృహస్థో బృహద్యతః ।
ఇంద్రియాణి ప్రమాఢీని హరంత్యపి యతేర్మనః ॥ 7 ॥

కేశప్రసాధనోన్మర్దస్నపనాభ్యంజనాదికం ।
గురుస్తీభిర్యవతిభిః కారయేన్నాత్మనో యువా ॥ 8 ॥

నన్వగ్నీః ప్రమదా నామ ఘృతకుంభసమః పుమాన్ ।
సుతామపి రహో జహ్యదన్యదా యావదర్థకృత్ ॥ 9 ॥

కల్పయిత్వాఽఽత్మనా యావదాభాసమిదమీశ్వరః ।
ద్వైతం తావన్న విరమేత్ తతో హ్యస్య విపర్యయః ॥ 10 ॥

ఏతత్ సర్వం గృహస్థస్య సమామ్నాతం యతేరపి ।
గురువృత్తిర్వికల్పేన గృహస్థస్యర్తుగామినః ॥ 11 ॥

అంజనాభ్యంజనోన్మర్దస్త్రివలేఖామిషం మధు ।
స్రగ్గంధలేపాలంకారాంస్త్యజేయుర్యే ధృతవ్రతాః ॥ 12 ॥

ఉషిత్వైవం గురుకులే ద్విజోఽధీత్యావబుధ్య చ ।
త్రయీం సాంగోపనిషదం యావదర్థం యథాబలం ॥ 13 ॥

దత్త్వా వరమనుజ్ఞాతో గురోః కామం యదీశ్వరః ।
గృహం వనం వా ప్రవిశేత్ ప్రవ్రజేత్ తత్ర వా వసేత్ ॥ 14 ॥

అగ్నౌ గురావాత్మని చ సర్వభూతేష్వధోక్షజం ।
భూతైః స్వధామభిః పశ్యేదప్రవిష్టం ప్రవిష్టవత్ ॥ 15 ॥

ఏవం విధో బ్రహ్మచారీ వానప్రస్థో యతిర్గృహీ ।
చరన్ విదితవిజ్ఞానః పరం బ్రహ్మాధిగచ్ఛతి ॥ 16 ॥

వానప్రస్థస్య వక్ష్యామి నియమాన్ మునిసమ్మతాన్ ।
యానాతిష్ఠన్ మునిర్గచ్ఛేద్దృషిలోకమిహంజసా ॥ 17 ॥

న కృష్ణపచ్యమశ్నీయాదకృష్ణం చాప్యకాలతః |
అగ్నిపక్వమథామం వా అర్కపక్వముతాహరేత్ || 18 ||

వన్యైశ్చరుపురోడాశాన్ నిర్వపేత్ కాలచోదితాన్ |
లభ్యే నవే నవేఽన్నాద్యే పురాణం తు పరిత్యజేత్ || 19 ||

అగ్న్యర్థమేవ శరణముటజం వాద్రికందరాం |
శ్రయేత హిమవాయ్వగ్నివర్షార్యాతపషాట్ స్వయం || 20 ||

కేశరోమనఖశ్మశ్రుమలాని జటిలో దధత్ |
కమండల్వజినే దండవల్కలాగ్నిపరిచ్ఛదాన్ || 21 ||

చరేద్ వనే ద్వాదశాబ్దానష్టౌ వా చతురో మునిః |
ద్వావేకం వా యథా బుద్ధిర్న విపద్యేత కృచ్ఛతః || 22 ||

యదాకల్పః స్వక్రియాయాం వ్యాధిభిర్జరయాథవా |
ఆన్వీక్షిక్యాం వా విద్యాయాం కుర్యాదనశనాదికం || 23 ||

ఆత్మన్యగ్నీన్ సమారోప్య సన్న్యస్యాహమ్మమాత్మతాం |
కారణేషు న్యసేత్ సమ్యక్ సంఘాతం తు యథార్హతః || 24 ||

భే ఖాని వాయౌ నిశ్వాసాంస్తేజస్యూష్మాణమాత్మవాన్ |
అప్స్వస్పృక్ష్మేష్మపూయాని క్షితౌ శేషం యథోద్భవం || 25 ||

వాచమగ్నౌ సవక్తవ్యామింద్రే శిల్పం కరావపి |
పదాని గత్యా వయసి రత్యోపస్థం ప్రజాపతౌ || 26 ||

మృత్యౌ పాయుం విసర్గం చ యథాస్థానం వినిర్దిశేత్ |
దిక్షు శ్రోత్రం సనాదేన స్పర్శమధ్యాత్మని త్వచం || 27 ||

రూపాణి చక్షుషా రాజన్ జ్యోతిష్యభినివేశయేత్ |
అప్పు ప్రచేతసా జిహ్వం ఘ్రేయైర్హ్రాణం క్షితౌ న్యసేత్ || 28 ||

మనో మనోరథైశ్చంద్రే బుద్ధిం బోధ్యైః కవౌ పరే |
కర్మాణ్యధ్యాత్మనా రుద్రే యదహమ్మమతాక్రియా |
సత్త్వేన చిత్తం క్షేత్రజ్ఞే గుణైర్వైకారికం పరే || 29 ||

అప్పు క్షితిమపౌ జ్యోతిష్యదో వాయౌ నభస్యముం |
కూటస్థే తచ్చ మహతి తదవ్యక్తేఽక్షరే చ తత్ || 30 ||

ఇత్యక్షరతయాఽఽత్మానం చిన్మాత్రమవశేషితం |
జ్ఞాత్వాద్వయోఽథ విరమేద్ దగ్ధయోనిరివానలః || 31 ||

|| ఇతి శ్రీమద్భాగవతే మహాపురాణే పారమహంస్యాం సంహితాయాం
సప్తమస్కంధే యుధిష్ఠిరసంవాదే సదాచారనిర్ణయో నామ ద్వాదశోఽధ్యాయః ||